
Dharmadhatuvagishvaramandala Stotram

ಧರ್ಮಧಾತುವಾಗೀಶ್ವರಮಂಡಲಸ್ತೋತ್ರಂ

Document Information



Text title : Dharmadhatuvagishvaramandala Stotram

File name : dharmadhAtuvAgIshvaramaNDalastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಧರ್ಮಧಾತುವಾಗೀಶ್ವರಮಂಡಲಸ್ತೋತ್ರಂ



ಮಂಜುಶ್ರಿಯಂ ಮಹಾವೀರಂ ಸರ್ವಮಾರವಿನಾಶನಂ .
ಸರ್ವಸಿದ್ಧೀಶ್ವರಂ ನಾಥಂ ವಾಗೀಶ್ವರಂ ನಮಾಮ್ಯಹಂ .. 1..
ಮಂಜುಘೋಷಂ ಮಹಾವೀರಂ ಸರ್ವಮಾರವಿನಾಶನಂ .
ಸರ್ವಾಕಾರಪ್ರದಾತಾರಂ ಧರ್ಮಧಾತುಂ ನಮಾಮ್ಯಹಂ .. 2..
ಮಹೋಷ್ಣೀಷಂ ಸಿತಚ್ಚತ್ರಂ ತೇಜೋರಾಶಿಂ ಜಯೋದಿತಂ .
ವಿಕಿರಣೋದ್ಗತಂ ಚೈವ ಮಹೋಗ್ರತೇಜಸಂ ನಮೇ .. 3..
ಅಕ್ಷೋಭ್ಯಂ ಚ ಮಹಾಬೋಧಿಂ ವಜ್ರಸತ್ತ್ವಂ ನಮಾಮ್ಯಹಂ .
ವಜ್ರರಾಜಂ ವಜ್ರರಾಗಂ ವಜ್ರಸಾಧುಂ ನಮಾಮ್ಯಹಂ .. 4..
ಶ್ರೀರತ್ನಸಂಭವಂ ನಾಥಂ ವಜ್ರರತ್ನಂ ನಮಾಮ್ಯಹಂ .
ವಜ್ರಸೂರ್ಯಂ ವಜ್ರಕೇತುಂ ವಜ್ರಹಾಸಂ ನಮೇ ಸದಾ .. 5..
ಅಮಿತಾಭಂ ಮಹಾರಾಜಂ ವಜ್ರಧರ್ಮಂ ನಮಾಮ್ಯಹಂ .
ವಜ್ರತೀಕ್ಷ್ಣಂ ಮಹಾಕೇತುಂ ವಜ್ರಭಾಷಂ ನಮೇ ನಮೇ .. 6..
ಅಮೋಘಸಿದ್ಧಿಂ ಸಿದ್ಧೇಶಂ ವಜ್ರಕರ್ಮ ನಮಾಮ್ಯಹಂ .
ವಜ್ರರಕ್ಷಂ ವಜ್ರಯಕ್ಷಂ ವಜ್ರಸಂಧಿಂ ನಮೇ ಸದಾ .. 7..
ಲೋಚನಾಖ್ಯಾಂ ಮಹಾದೇವೀಂ ಪಾಂಡರಾಖ್ಯಾಂ ನಮಾಮ್ಯಹಂ .
ಮಾಮಕೀಂ ಚೈವ ದೇವೀಂ ತಾಂ ತಾರಾದೇವೀಂ ನಮೇ ನಮೇ .. 8..
ವಜ್ರಾಂಕುಶಂ ಮಹಾವೀರಂ ವಜ್ರಪಾಶಂ ಮಹತ್ಪ್ರಭಂ .
ವಜ್ರಸ್ಫೋಟಃ ಮಹಾನಾಥಂ ವಜ್ರಾವೇಶಂ ನಮೇ ನಮೇ .. 9..
ಅಧಿಮುಕ್ತೀಶ್ವರೀಂ ಭೂಮಿಂ ಪ್ರಮುದಿತಾಂ ನಮಾಮ್ಯಹಂ .
ವಿಮಲಾಖ್ಯಾಂ ಮಹಾಭೂಮಿಂ ಪ್ರಭಾಕರೀಂ ನಮೇ ನಮೇ .. 10..
ಅರ್ಚಿಷ್ಠತೀಂ ಸುದುರ್ಜಯಾಂ ಚಾಭಿಮುಖೀಂ ನಮಾಮ್ಯಹಂ .
ದೂರಂಗಮಾಮಚಲಾಖ್ಯಾಂ ಸಾಧುಮತೀಶ್ವರೀಂ ನಮೇ .. 11..
ಧರ್ಮಮೇಘಾಂ ಮಹಾಮೇಘಾಂ ಸಮತಾಖ್ಯಾಂ ಪ್ರಭಾಂ ನಮೇ .
ರತ್ನಪಾರಮಿತಾಂ ದೇವೀಂ ದಾನಪಾರಮಿತಾಂ ನಮೇ .. 12..
ಶೀಲಪಾರಮಿತಾಂ ದೇವೀಂ ಕ್ಷಾಂತಿಪಾರಮಿತಾಂ ನಮೇ .
ವೀರ್ಯಪಾರಮಿತಾಂ ದೇವೀಂ ಧ್ಯಾನಪಾರಮಿತಾಂ ಶ್ರಯೇ .. 13..

ಪ್ರಜ್ಞಾಪಾರಮಿತಾಂ ದೇವೀಮುಪಾಯಾಖ್ಯಂ ನಮಾಮ್ಯಹಂ .
 ಪ್ರಣಿಧಾನಬಲಂ ಚೈವ ಜ್ಞಾನಪಾರಮಿತಾಂ ಸದಾ .. 14..
 ಕರ್ಮಪಾರಮಿತಾಂ ದೇವೀಂ ನಮಾಮಿ ಸತತಂ ತಥಾ .
 ಆಯುಶ್ಚಿತ್ತಪರಿಷ್ಕಾರಂ ಕರ್ಮೋಪಪತ್ತಿಕಾಂ ನಮೇ .. 15..
 ಋದ್ಧ್ಯಾಖ್ಯಾಮಧಿಮುಕ್ತಿಂ ಚ ಪ್ರಣಿಧಾನಾಂ ನಮಾಮ್ಯಹಂ .
 ಜ್ಞಾನಾಖ್ಯವಶಿತಾಂ ದೇವೀಂ ಧರ್ಮಾಖ್ಯವಶಿತಾಂ ನಮೇ .. 16..
 ತಥತಾಂ ಚ ಮಹಾದೇವೀಂ ಬುದ್ಧಬೋಧಿಂ ನಮಾಮ್ಯಹಂ .
 ವಸುಮತೀಂ ಮಹಾಲಕ್ಷ್ಮೀಂ ರತ್ನಜ್ವಾಲಾಂ ನಮೇ ನಮೇ .. 17..
 ಉಷ್ಣೀಷವಿಜಯಾಂ ದೇವೀಂ ಮಾರೀಚೀಂ ಪರ್ಣಶಾಬರೀಂ .
 ಜಾಂಗುಲಿಂ ಧಾರಣೀಂ ವಂದೇ ಅನಂತಮುಖಧಾರಣೀಂ .. 18..
 ಚುಂದಾಂ ಪ್ರಜ್ಞಾಂ ಚ ಪದ್ಮಾಂ ಚ ಸರ್ವಾವರಣಶೋಧಿನೀಂ .
 ಅಕ್ಷಯಜ್ಞಾನಕಾರಂಡಂ ಧರ್ಮಕಾಯವತೀಂ ನಮೇ .. 19..
 ಧರ್ಮಪ್ರತಿವಿದಂ ದೇವಮರ್ಥಂ ಚ ಪ್ರತಿಸಂವಿದಂ .
 ನಿರುಕ್ತಿಸಂವಿದಂ ದೇವಂ ಪ್ರತಿಭಾನಾಖ್ಯಸಂವಿದಂ .. 20..
 ವಜ್ರಲಾಸ್ಯಾಂ ವಜ್ರಮಾಲಾಂ ವಜ್ರಗೀತಾಂ ನಮೇ ಸದಾ .
 ವಜ್ರನೃತ್ಯಾಂ ಮಹಾದೇವೀಂ ನಮಾಮಿ ಸತತಂ ಮುದಾ .. 21..
 ಸಮಂತಭದ್ರಂ ಬೋಧೀಶಮಕ್ಷಯತಾಂ ಮತಿಂ ನಮೇ .
 ಕ್ಷಿತಿಗರ್ಭಂ ಖಗರ್ಭಂ ಚ ಬೋಧಿಸತ್ತ್ವಂ ನಮಾಮ್ಯಹಂ .. 22..
 ಗಗಣಗಂಜನಾಥೇಶಂ ರತ್ನಪಾಣಿಂ ನಮೇ ನಮೇ .
 ಸಾಗರಮತಿಂ ಬೋಧೀಶಂ ವಜ್ರಗರ್ಭಂ ನಮಾಮ್ಯಹಂ .. 23..
 ಲೋಕೇಶ್ವರಂ ಮಹಾಸತ್ತ್ವಂ ಸ್ಥಾನಪ್ರಾಪ್ತಂ ನಮಾಮ್ಯಹಂ .
 ಚಂದ್ರಪ್ರಭಂ ಮಹಾತೇಜಂ ವಂದೇಹಂ ಜಾಲಿನೀಪ್ರಭಂ .. 24..
 ಅಮಿತಪ್ರಭಬೋಧೋಶಂ ಶ್ರೀಪತಿಂ ಭಾನುಕೂಟಕಂ .
 ಸರ್ವಶೋಕತಮೋದ್ಭಾಟವಿಷ್ಣುಂಭಿನಂ ನಮಾಮ್ಯಹಂ .. 25..
 ಯಮಾಂತಕಂ ಮಹಾವೀರಂ ಪ್ರಜ್ಞಾಂತಕಂ ನಮೇ ನಮೇ .
 ಪದ್ಮಾಂತಕಂ ಮಹಾವೀರಂ ವಿಘ್ನಾಂತಕಂ ನಮಾಮ್ಯಹಂ .. 26..
 ತ್ರೈಲೋಕ್ಯವಿಜಯಂ ವೀರಂ ವಜ್ರಜ್ವಾಲಾಂ ನಮಾಮ್ಯಹಂ .
 ಹೇರುಕಂ ವಜ್ರವೀರೇಶಂ ಪರಮೇಶಂ ನಮಾಮ್ಯಹಂ .. 27..
 ಚಕ್ರವರ್ತೀಶ್ವರಂ ವಂದೇ ಸುಂಭರಾಜಂ ನಮಾಮ್ಯಹಂ .
 ಪುಷ್ಪಾಂ ಧೂಪಾಂ ಮಹಾದೀಪಾಂ ಗಂಧಾಂ ದೇವೀಂ ನಮಾಮ್ಯಹಂ .. 28..
 ವಜ್ರರೂಪಾಂ ವಜ್ರಶಬ್ದಾಂ ರಸವಜ್ರಾಂ ನಮಾಮ್ಯಹಂ .
 ವಜ್ರಸ್ಪರ್ಶಾಂ ಮಹಾದೇವೀಂ ವಿಶ್ವವರ್ಣಾಂ ನಮೇ ಸದಾ .. 29..

ಇಂದ್ರಯಮಜಲೇಶಾಂಶ್ಚ ಕುಬೇರಮೀಶ್ವರಂ ನಮಃ .
 ಅಗ್ನಿಂ ನೈರ್ಮತ್ಯನಾಥಂ ಚ ವಾಯುರಾಜಂ ನಮಾಮ್ಯಹಂ .. 30..
 ಬ್ರಹ್ಮಾಣಂ ವಿಷ್ಣುದೇವಂ ಚ ಮಹೇಶ್ವರಂ ಕುಮಾರಕಂ .
 ಬ್ರಹ್ಮಾಣೇಂ ಚ ಮಹಾದೇವೀಂ ರುದ್ರಾಣೇಂ ವೈಷ್ಣವೀಂ ನಮೇ .. 31..
 ಕೌಮಾರೀಂ ರಕ್ತವರ್ಣಾಂ ಚ ಮಹೇಂದ್ರಾಣೇಂ ನಮಾಮ್ಯಹಂ .
 ವಾರಾಹೀಂ ಕಾಲಿಕಾಂ ಚಂಡೀಂ ಭೃಂಗಿಣಂ ಗಣನಾಯಕಂ .. 32..
 ಮಹಾಕಾಲಂ ಮಹಾಭೀಮಂ ನಂದಿಕೇಶಂ ರವಿಂ ನಮೇ .
 ಚಂದ್ರಂ ಭೌಮಂ ಬುಧಂ ವಂದೇ ಗುರುಂ ಶುಕ್ರಂ ಶನೈಶ್ಚರಂ .. 33..
 ರಾಹುಂ ಕೇತುಂ ಬಲಭದ್ರಂ ಜಯಕರಂ ನಮೇ ಸದಾ .
 ಮಧುಕರಂ ವಸಂತಂ ಚ ಅನಂತಂ ವಾಸುಕಿಂ ನಮೇ .. 34..
 ತಕ್ಷಂ ಕರ್ಕೋಟಕಂ ಪದ್ಮಂ ಮಹಾಪದ್ಮಂ ನಮಾಮ್ಯಹಂ .
 ಶಂಖಪಾಲಂ ಚ ಕುಲಿಕಂ ವೇಮಚಿತ್ರಂ ವಲಿಂ ನಮೇ .. 35..
 ಪ್ರಹ್ಲಾದಂ ಚ ಮಹಾದೈತ್ಯಂ ವೈರೋಚನಂ ನಮೇ ಸದಾ .
 ಗುರುಡೇಂದ್ರ ಸುಂಭರಾಜಂ ಪಂಚಶಿಖಂ ನಮಾಮ್ಯಹಂ .. 36..
 ಸರ್ವಾರ್ಥಸಿದ್ಧಿಂ ವಿಘ್ನೇಶಂ ಪೂರ್ಣಭದ್ರಂ ನಮಾಮ್ಯಹಂ .
 ಮಣಿಭದ್ರಂ ಮಹಾಯಕ್ಷಂ ಧನದಂ ಚ ಮಹೇಶ್ವರಂ .. 37..
 ವೈಶ್ರವಣಂ ಮಹಾವೀರಂ ಚಿವಿಕುಂಡಲಿನಂ ನಮಾಮ್ಯಹಂ .
 ಕೇಲಿಮಾಲಿಂ ಸುಖೇಂದ್ರಂ ಚ ಚಲೇಂದ್ರಂ ಚ ನಮಾಮ್ಯಹಂ .. 38..
 ಹಾರತೀಂ ಯಕ್ಷಿಣೀಂ ದೇವೀಂ ಬಹುಪುತ್ರವತೀಂ ನಮೇ .
 ಅಶ್ವಿನೀಂ ಭರಣೀಂ ತಾರಾಂ ಕೃತ್ತಿಕಾಂ ರೋಹಣೀಂ ತಥಾ .. 39..
 ಮೃಗಶೀರ್ಷಾಂ ತಥೈವಾದ್ರಾಂ ಪುನರ್ವಸುಂ ನಮಾಮ್ಯಹಂ .
 ಪುಷ್ಯಮಾಶ್ಲೇಷಕಾತಾರಾಂ ಮಘಾಂ ಚ ಪೂರ್ವಾಫಾಲ್ಗುನೀಂ .. 40..
 ಉತ್ತರಾಫಾಲ್ಗುನೀಂ ಹಸ್ತಂ ಚಿತ್ರಾಂ ಸ್ವಾತಿಂ ವಿಶಾಖಕಾಂ .
 ಅನುರಾಧಾಂ ತಥಾ ಜ್ಯೇಷ್ಠಾಂ ಮೂಲತಾರಾಂ ನಮಾಮ್ಯಹಂ .. 41..
 ಪೂರ್ವಾಷಾಢೋತ್ತರಾಷಾಢಾಂ ಶ್ರವಣಾಂ ಚ ನಮಾಮ್ಯಹಂ .
 ಧನಿಷ್ಠಾಂ ಶತಭಿಷಾಂ ಚ ಪೂರ್ವೋತ್ತರಾಭಾದ್ರಪದಾಂ .. 42..
 ರೇವತೀಂ ಚ ಮಹಾತಾರಾಮಭಿಜಿತಂ ನಮಾಮ್ಯಹಂ .
 ವಜ್ರಾಂಕುಶಂ ಮಹಾವೀರಂ ವಜ್ರಪಾಶಂ ನಮಾಮ್ಯಹಂ .. 43..
 ವಜ್ರಸ್ಪೋಟಂ ಮಹಾಭೀಮಂ ವಜ್ರಾಂಶಂ ವೈ ನಮೇ ನಮೇ .
 ವಾಗೀಶ್ವರಂ ಮಹಾಬೋಧಿಂ ಸರ್ವವಿಘ್ನವಿನಾಶಕಂ .. 44..
 ಸರ್ವಜ್ಞಂ ಜ್ಞಾನದಾತಾರಂ ಧರ್ಮಧಾತುಂ ನಮಾಮ್ಯಹಂ .
 ಮಂಜುಶ್ರಿಯಂ ಮಹಾಜ್ಞಾನಂ ಸರ್ವವಿದ್ಯಾಪ್ರದೇಶ್ವರಂ .

ಸರ್ವಾಕಾರಸ್ವರೂಪಂ ಚ ವಾದಿರಾಜಂ ನಮಾಮ್ಯಹಂ .. 45..
ಇತಿ ಶ್ರೀ ಧರ್ಮಧಾತುವಾಗೀಶ್ವರಮಂಡಲಸ್ತೋತ್ರಂ ಸಂಪೂರ್ಣಂ ..

——
Dharmadhatuvagishvaramandala Stotram

pdf was typeset on March 8, 2025

——
Please send corrections to sanskrit@cheerful.com

